

5 ta' Ġunju, 1946.

Imballef :

L-Onor. Dr. W. Harding, B.Litt., LL.D.

Charles Powell *versus* Giuseppe Serracino *et*.

**Lokazzjoni — Preferenza — Rekwiżizzjoni —
Housing Commissioner — Atti "Jure Imperii" —
Zgumbrament — Lokazzjonijiet Suċċessivi**

ta' l-Istess Fond — Art. 4 (4) ta' l-Ordinanza XVI tal-1944.
*Bis-saħħa ta' l-Ordinanza XVI ta' l-1944 il-kerrej li l-aħħar kienet
għandu mikrija dar, għandu dritt ta' preferenza fir-rilokazzjoni ta'
dik id-dar meta s-sid ma jkunx iridha għalih jew għal xi qaba tiegħu
msemmija minn dik l-Istess liġi.*

*L-att ta' rekwiżizzjoni huwa att "jure imperii" li ma huwa sindakabili
mill-Qrati sakemm ikun sar fis-sustanza tiegħu, minbarra fil-forma,
skond il-liġi; imma ma jistax jissejjah skond il-liġi dak l-att ta' jikser liġi oħra.*

L-awtorità tal-Housing Commissioner tikkonsisti f'ill; jew firrekwiżizzjona post u jidakkal fih lil min fil-gudizzju tiegħu huwa "homeless", jew ma jirrekwiżizzjona xejn, imma ma għandux il-jedd li jagħmel kondizzjonijiet leżivi għad-drittijiet tat-terri taht liġi oħra. Kondizzjoni simili ma hix att "jure imperii", u taqa' taht is-sidakat oħra tal-Qrati,

It-talba għall-konsenja ta'-ċwievet ta' fond tammonta "per equipolens" għal domanda għaz-soljiment jew annullament ta' kull lokazzjoni; u jekk iċ-ċwievet ikunu għand min ikun dahal fil-post, u mhux għand is-sid, u dak li jkun dahal fil-post ikun imsejjah fil-kawża fejn is-sid ikun koncenut, it-talba għall-konsenja ta'ċwievet tista' tiġi milqugħu fl-istess kawża.

Fil-każ ta' kirja ta' fond lil terza persuna bi vjolazzjoni tad-dritt ta' preferenza mogħti mil-ligi fuq imsemmija lill-aħhar kerrej mhumiex applikabili r-regoli li jseħħu fil-każ ta' żewġ lokazzjonijiet suċċessivi ta' l-istess fond lil diversi persuni, fejn jirbaħ dak it-tieni kerrej li jkun dahal fil-post "in buona fede".

Il-Qorti, — Rat iċ-ċitazzjoni li biha l-attur ippremetta illi hu kien jokkupa b'titolu ta' lokazzjoni d-dar nru. 150, St. Joseph Street, C. Pawla, sakemm ma sofrietx hsara bil-bumbardamenti mill-ajru; u illi l-konvenut il-lum sewwiha u, għad li għe interpellat b'ittra uffiċjali tas-17 ta' Jannar 1946, biex jikkunsinna ċ-ċwievet lill-attur, bħala l-aħhar preċedenti inkwilin, il-konvenut ma rrispondiex, u milli jidher mhux bi hsiebu jerga' jirrikonoxxi d-dritt tal-preferenza li għandu l-attur skond l-Ordinanza XVI ta' l-1944; u talab li l-konvenut jiġi kundannat minn dina l-Qorti jikkunsinna lill-attur iċ-ċwievet ta' l-imsemmija dar fi żmien qasir u perentorju, salv li l-kera jiġi stabbilit 'il quddiem mill-organu kompetenti skond il-ligi. B'riżerva ta' drittijiet oħra u bl-ispejjeż, kompriżi dawk ta' l-imsemmija ittra uffiċjali, kontra l-konvenut li għandu jidher għas-subbizzjoni;

Omissis;

Ikkunsidrat;

Illi ma hux kontrastat illi fid-dar in kwistjoni qabel St. John kien joqgħod l-attur. Hu kien evakwa minn Każal Pawla —zona perikoluża— kif kien qiegħed jagħmel kulhadd, f'Gunju ta' l-1940, meta dahlet l-Italja fil-gwerra u bdew ir-'raids'; iżda hu baqa' jħallas il-kera tad-dar sabiex iżomm id-drittijiet tiegħu ta' kerrej, u dam jagħmel hekk sa Marzū ta' l-1942, meta d-dar għet milquta u distrutta bil-bombi. Hut il-konvenut Serracino xtraw din id-dar hekk danneggjata u għamlu r-riparazzjonijiet li kien jeħtieġ, b'mod li d-dar saret abitabili għal habta ta' Diċembru ta' l-1945. L-attur, verbalment qabel u in segwitu b'ittra uffiċjali tas-17 ta' Jannar

1946, irreklama d-dritt tieghu ta' preferenza bhala l-ahhar kerrej. Izua d-dar giet mikrija lill-imsejjah fil-kawza St. John. Minn hekk giet din il-kawza;

Illi ma hemmx dubju illi skond l-artikolu 4 (4) ta' l-Ordinanza XVI ta' l-1944, l-attur, bhala l-kerrej li l-ahhar kienet ghandu mikrija d-dar, ghandu d-dritt ta' preferenza. Is-sid (il-konvenut Serracino u huru) ma jridx id-dar ghalih, u l-imsejjah fil-kawza St. John, li hu, jew ahjar kien, miżżewweg lill-kugina tal-konvenut Serracino, ma hux wiehed mill-graba li jsemmi dak l-artikolu, u li quddiembom l-ahhar kerrej ma ghandux preferenza, ghaliex ma hux la axxendent u anqas dixxendent tas-sidien b'konsangwineità jew affinità jew adozzjoni, u lanqas ma hu hufom;

Illi l-qofol tal-kontestazzjoni qiegħed bażat, mill-konvenut u mill-imsejjah fil-kawza St. John, fuq l-ittra fol. 9 li fiha l-imsejjah fil-kawza Joseph Vella Gera, allura Housing Commissioner, kien irtira r-"requisition order" li kjon inbareg fuq din id-dar, basta li "the house is occupied by Mr. Joseph St. John.....";

Illi l-Qorti tiddubita fortemment jekk il-Housing Commissioner jistax jeżercita s-setgħat tieghu b'mod li, b'ordni ta' rekwizizzjoni li jdahhal lil hadd ieħor go dar, imur kontra l-ligi li tagħti d-dritt ta' preferenza lill-ahhar kerrej. Tiddubita ghaliex, avvolja l-att tar-rekwizizzjoni hu, bla dubju, kif dejjem gie ritenut, att "jure imperii", però hemm bżonn li jkun fis-sustanza tieghu, minbarra fil-forma, skond il-ligi, u ma jidherx li jista' jissejjah skond il-ligi dak li qiegħed jikser ligi oħra. F'dan il-każ però, lanqas hemm bżonn li tigi affrontata din il-kwistjoni, ghaliex hemm żewg ċirkustanzi oħra assorbenti, li huma dawn:—

1. F'dan il-każ ma hemmx, jew ahjar ma baqax isehh, ir-"requisition order". Infatti fl-ittra fol. 9 l-"order" gie rtirat. Veru li gie rtirat b'dik il-kondizzjoni, imma l-awtorità tal-Housing Commissioner tikkonsisti filli jew jirrekwiżizzjona post u jdahhal fih lil min għaġ-gudizzju tieghu hawa "homeless", jew li ma jirrekwiżizzjonah rejn. Ma hemmx il-jedd li jagħmel kondizzjonijiet leżivi tal-jeddijiet ta' terzi taħt ligijiet oħra. D'k il-kondizzjoni ma hijiex aktar att "jure imperii": dan hu biss l-ordni tar-rekwizizzjoni; malli

dan jispicča jew jiġi rtirat, allura kull att iehor ma jidholx li-ambitu ta' att "jure imperii", imma hu att li jaqa' taht is-sindakat sliħ ta' Qrati;

2. Mix-xhieda, partikolarment ta' l-istess Vella Gera. jidher ċar li dan ta' l-aħhar mexa "in buona fede" taht ma-
 ntiż indott mill-informazzjonijiet, biex wiehed igħid l-an-
 gas, xejn affattu ezatti tal-konvenut Serracino. Infatti, dan
 Vella Gera qal fix-xhieda tiegħu.....:— "Jiena siri naf
 illi Howell kien l-inkwilin preċedenti ta' dan il-post wara li
 kont aċċettajt li nirtira r-'requisition order' biex il-post jiġi
 mogħti lil St. John. Kieku jiena, meta rċevejt l-ittra tal-
 konvenut Serracino, kont naf illi Howell (l-attur) kien l-in-
 kwilin preċedenti, jiena kont nirtira r-'requisition order', im-
 ma ma kontx nimponi l-kondizzjoni li l-post jiehdu St. John,
 imma kont inballi li jiġi deċiż mill-Qrati lil min imissu jiehdu
 l-post....." Dan ix-xhud tenna l-istess kliem fix-xhieda
 tiegħu fol. 24B. Għalhekk "ex concessis" jirriżulta illi dik
 l-ittra nkitbet taht malintiż u, li, kieku ma kienx hemm dak
 il-malintiż, il-Housing Commissioner ma kienx jinxki kif me-
 xa. Għandu jiġi senjalat, tant għall-moralità tal-kawża kif
 ukoll għall-finijiet tal-kap ta' l-ispejjeż, illi l-konvenut Serra-
 cino u l-imsejjaħ fil-kawża mxew b'mod li l-Housing Com-
 missioner baqa' taht malintiż. Infatti ma ntqalx lill-Hous-
 ing.....;

Illi għalhekk ma hemmx l-ostakolu tar-"requisition or-
 der", jew tal-kondizzjoni mposta għall-irtir tiegħu; għaliex,
 kwantu għall-ordni ġie rtirat, u kwantu għall-kondizzjoni, din
 kienet kontra l-liġi u, minbarra dan, ġiet diskonoxxuta mill-
 awtorità stess li mponietha bħala kondizzjoni li hija kienet
 għamlet fuq informazzjoni hażina;

Ikkunsidrat;

Illi l-eċċezzjoni ta' l-imsejjaħ fil-kawża St. John, illi d-
 domanda għal konsenja taċ-ċwieviet ma hijiex sostenibili,
 għaliex ma hemmx talba għax-xoljiment jew annullament tal-
 lokazzjoni, ma hijiex f'lokha, għal tliet raġunijiet:— (1) Id-
 domanda għall-kunsinna taċ-ċwieviet lumegġjata mill-prenessi
 hija "per equipollens" talba għax-xoljiment jew annullament
 ta' kull lokazzjoni oħra (ara Prim'Awla, "Prof. F. Debono
 vs. Dr. Caruana Mamo", 17 ta' Lulju 1923, inedita, fejn tal-

ba għall-izgumbrament giet ritenuta bhala li tikkomprendi "per impliciter" it-talba għax-xoljiment tal-lokazzjoni; ara wkoll Appell, 26 ta' Frar 1873, "Leonard vs. Casella"; u kummeré "Xnereb utrinque" 2 ta' Jannar 1883; (2) Għall-attur, li kellu d-dritt tal-preferenza di fronti għas-sid Serracino, il-lokazzjoni Serracino-St. John kienet "res inter alios acta", li seta' jipprexindi minnha; (3) Illum, li hemm anki St. John fil-kawża, dan mhux biss seta' fil-kawża jsostni r-raġunijiet tiegħu, kif fil-fatt għamel, imma jista' jiġi kundannat għall-kunsinna ta' oħwieviet bhal konvenut oriġinarju (art. 961 Kodiċi Organizzazzjoni u Proċedura Ċivili, Kap. 15);

Illi ma hux ta' ostakolu għat-talba l-prinċipju, ormaġ kostanti fil-gurisprudenza Maltija, illi f'każ ta' żewġ lokazzjonijiet suċċessivi ta' l-istess fond lil persuni diversi, jekk it-tieni kerrej ikun daħal fil-post "in buona fede" allura l-preferenza tingħata lilu (Appell "Micallef vs. Doublesin", 2 ta' Gunju 1922, li fih jinsabu citati s-sentenzi l-oħra ta' qabel), Infatti dan il-prinċipju mhux applikabili għall-każ in ispeċje, għaliex mill-provi jirrizulta illi l-imsejjah fil-kawża St. John kien jaf bid-drittijiet ta' l-attur (ara kontro-eżami tal-konvenut fol. 13D. tergo u stqarrija ta' l-istess St. John fol. 13E), u għalhekk ma jistax jingħad li kien "in buona fede" kif jeh-tieg. Minn barra dan, il-każ kontemplat minn dik il-gurisprudenza hu ta' post disponibbli għall-kiri, għaliex battal jew bla inkwilin, u s-sid għal raġuni jew oħra l-ewwel jikrieh lil wieħed u mbagħad jikrieh, fl-istess żmien, lil hadd ieħor; l-ewwel kerrej ma jilhaqx jidbol fil-post, u jidbol fih, in buona fede, it-tieni. F'dan il-każ il-post ma kienx disponibbli għall-kiri, għaliex għaladarba u sakemm l-attur kellu l-jedd ta' preferenza, u ma tilefx dan il-jedd, l-inkwilin tal-post kien hu, u kien daħal fil-post u baqa' fih sakemm minhabba d-distruzzjoni tiegħu kellu jitilqu (ara raġunijiet fuq dan il-pont fis-sentenza ta' din il-Qorti "Borg vs. Galea" tas-7 ta' Frar 1946);

Illi kwantu għall-ispejjeż jingħad dan. Il-konvenut Serracino u l-imsejjah fil-kawża St. John kienu in mala fede..... L-imsejjah fil-kawża l-ieħor Vella Gera nomine (il-tum Salvinu Mizzi) ma għandux ibati spejjeż, mhux għaliex, kif

qal hu fl-eċċezzjonijiet, ma għandux interess fil-kawża, għaliex l-ordni tiegħu gie eżegwit (difatti l-kjamata in kawża jista' anki jkollha skop iehor barra liberazzjoni u kundanna eventwali, kif għallem l-Imhalled Dr. Luigi Ganado fil-kawża "Stepton vs. Spiteri", 23 ta' Novembru 1898; ara wkoll Vol. XXII—II—220); imma għandu jibqa' hieles mill-ispejjeż għaliex hu gie indott li jagħmel il-kondizzjoni li għamel, il-kondizzjoni li giebet din il-kawża, bl-għemil mhux veritjer tal-konvenut u ta' l-imsejjah fil-kawża l-iehor;

Għalhekk il-Qorti tiddeċidi;

Adeżivament għat-talba fil-konfront tal-konvenut Serracino u ta' l-imsejjah fil-kawża St. John; u għall-finijiet tagħha tipprefigghom it-terminu ta' xahrejn mil-lum (stante d-diffikultà tal-"Housing");

L-ispejjeż jithallsu kollha kemm huma mill-konvenut Serracino u l-kjamat in kawża St. John.
